

பிரஸார் பாரதி

அகில இந்திய வானொலி, சென்னை - 4

25 04 2026

SATURDAY

6.30 PM

மாநிலச் செய்திகள்

தலைப்புச் செய்திகள்

1. நித்தி ஆயோக்கின் புதிய துணைத்தலைவராக திரு அசோக் குமார் **Lahiri** நியமிக்கப்பட்டுள்ளார்.
2. நாட்டில் புல்லட் ரயில் தயாரிப்பு அடுத்தாண்டு தொடங்க உள்ளதாக ரயில்வே அமைச்சர் திரு. அஸ்வினி வைஷ்ணவ் தெரிவித்துள்ளார்.
3. கோவை மாவட்டம் ஆனைமலை புலிகள் காப்பகத்தில் வரையாடுகள் கணக்கெடுப்புப் பணி இன்று தொடங்கியது.
4. தென் தமிழகம் மற்றும் மேற்கு தொடர்ச்சி மலை மாவட்டங்களில் அடுத்த மூன்று தினங்களுக்கு மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. பாணிபட் சர்வதேச மகளிர் டென்னிஸ் போட்டியில் இந்தியாவின் **Akanksha Dileep** — ஜப்பானின் **Michika Ozeki** இணை பட்டம் வென்றது.

---- இனி விரிவான செய்திகள் ----

<<<<<<<>>>>>>

நித்தி ஆயோக்கின் புதிய துணைத்தலைவராக திரு அசோக் குமார் **Lahiri** நியமிக்கப்பட்டுள்ளார்.

தலைமை பொருளாதார ஆலோசகராகவும் திரு **Lahiri** பதவி வகித்துள்ளார்.

நித்தி ஆயோக்கின் உறுப்பினர்களாக திரு ராஜீவ், திரு ராஜூ, திரு கோவர்தன் தாஸ், திரு ராஜூ, திரு சீனிவாஸ், திரு அபய் உள்ளிட்டோரும் நியமிக்கப்பட்டுள்ளனர்.

இதனிடையே, புதிய துணைத்தலைவராக நியமிக்கப்பட்டுள்ள திரு அசோக் குமார் **Lahiri**, பிரதமர் திரு நரேந்திர மோடியை புதுதில்லியில் இன்று சந்தித்து பேசினார்.

இதுகுறித்து பிரதமர் வெளியிட்டுள்ள சமூக வலைதள பதிவில் நாட்டின் கொள்கை முடிவுகளை உருவாக்குவதில் நித்தி ஆயோக் முக்கிய பங்கு வகிப்பதாக தெரிவித்துள்ளார்.

கூட்டாட்சி தத்துவம், சீர்திருத்தம், மக்களின் வாழ்க்கை தரத்தை மேம்படுத்துவதற்கான கொள்கைகளை உருவாக்குவதில் நித்தி ஆயோக்கின் பங்கு இன்றியமையாததாக உள்ளது என்று அவர் குறிப்பிட்டுள்ளார்.

புதிதாக நியமிக்கப்பட்டுள்ள நித்தி ஆயோக்

துணைத்தலைவருக்கும், உறுப்பினர்களுக்கும் பிரதமர் வாழ்த்து

தெரிவித்துள்ளார்.

<<<<<<<<>>>>>>>>

நாட்டின் புல்லட் ரயில் தயாரிப்பு அடுத்தாண்டு தொடங்க உள்ளதாக ரயில்வே அமைச்சர் திரு. அஸ்வினி வைஷ்ணவ் தெரிவித்துள்ளார்.

பெங்களூருவில் அதிவேக புல்லட் ரயிலுக்கான தொழிற்சாலையை தொடங்கி வைத்த பின் எமது செய்தியாளரிடம் பேசிய அவர், பெங்களூரு — Madgaon இடையேயான வந்தே பாரத் ரயில் சேவை விரைவில் தொடங்கப்படும் என்றார்.

பெங்களூரு — மும்பை இடையே படுக்கை வசதியுடன் கூடிய வந்தே பாரத் ரயில் சேவை தொடங்கப்படும் என்றும் அவர் தெரிவித்தார்.

பெங்களூருவில் புறநகர் ரயில் சேவையை விரிவுபடுத்துவதற்கான நிலம் கையகப்படுத்தும் பணிகள் நடைபெற்று வருவதாகவும் திரு.அஸ்வினி வைஷ்ணவ் கூறினார்.

<<<<<<<<>>>>>>>>

மதுரை அருள்மிகு கள்ளழகர் திருக்கோவில் சித்திரை திருவிழாவை முன்னிட்டு ஐந்தாயிரத்திற்கும் மேற்பட்ட காவலர்கள் பாதுகாப்பு பணிகளில் ஈடுபட உள்ளதாக மாவட்ட ஆட்சியர் திரு பிரவீன் குமார் தெரிவித்துள்ளார்.

இதற்கான முன்னேற்பாட்டுப் பணிகளை இன்று ஆய்வு செய்தபின் செய்தியாளர்களிடம் பேசிய அவர், பக்தர்களுக்கு தேவையான அடிப்படை வசதிகள் மற்றும் பாதுகாப்புக்கான ஏற்பாடுகள் செய்யப்பட்டுள்ளதாக கூறினார்.

சித்திரை திருவிழாவையொட்டி, 125 சிறப்பு பேருந்துகள் இயக்கப்பட உள்ளதாக அவர் தெரிவித்தார்.

600-க்கும் மேற்பட்ட தூய்மைப் பணியாளர்கள் தூய்மைப் பணியில் ஈடுபட உள்ளதாக அவர் கூறினார்.

மருத்துவ முகாம்கள் மற்றும் தேவையான ஆம்புலன்ஸ் வசதிகள் ஏற்படுத்தப்பட உள்ளதாகவும் திரு பிரவீன்குமார் தெரிவித்தார்.

<<<<<<<<>>>>>>

உலக கால்நடை மருத்துவ தினம் இன்று கடைபிடிக்கப்படுகிறது.

கால்நடை பாதுகாப்பு குறித்து விழிப்புணர்வை ஏற்படுத்தும் நோக்கில் இந்த தினம் கடைபிடிக்கப்பட்டு வருகிறது.

இந்நாளையொட்டி, செல்ல பிராணிகளுக்கு அளிக்கப்பட்டுவரும் உயர்தர சிகிச்சைகள் குறித்து நாமக்கல் கால்நடை மருத்துவக் கல்லூரி மற்றும் ஆராய்ச்சி நிலைய சிகிச்சைகள் துறைத் தலைவர் டாக்டர் எஸ். கதிர்வேல் எமது செய்தியாளரிடம் தெரிவித்தார்.

(Voice Byte — கதிர்வேல் — 57 Sec.)

<<<<<<<>>>>>>

கோவை மாவட்டம் ஆனைமலை புலிகள் காப்பக சுற்றுப்பகுதிகளில் வரையாடுகள் கணக்கெடுப்புப் பணி இன்று தொடங்கியது.

இந்த கணக்கெடுப்புப் பணியில் வனத்துறையினர் நாளை மறுநாள் வரை ஈடுபட உள்ளதாக எமது செய்தியாளர் தெரிவிக்கிறார்.

(Voice Byte — ஹரிஹரன் - 38 Sec.)

நீலகிரி வரையாடுகளை பாதுகாப்பதற்கான திட்டத்தின்கீழ், அதன் எண்ணிக்கையை அறிவது, அதன் வாழ்விடங்களை பாதுகாப்பது போன்ற பணிகள் மேற்கொள்ளப்பட்டு வருகின்றன.

கடந்த ஆண்டு ஏப்ரல் மாதம் முதல் முறையாக வரையாடுகள் குறித்த கணக்கெடுப்பு தொடங்கப்பட்டது குறிப்பிடத்தக்கது.

<<<<<<<>>>>>>

தென் தமிழகம் மற்றும் மேற்கு தொடர்ச்சி மலை மாவட்டங்களில் அடுத்த மூன்று தினங்களுக்கு மிதமான மழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி ஆர் துரை தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — வி ஆர் துரை - 44 Sec.)

<<<<<<<>>>>>>

மாவட்டச் செய்திகள்

ஈரோடு மாவட்டம், தாளவாடி பகுதியில் காட்டு யானைகள் நடமாட்டத்தை, வனத்துறையினர் தீவிரமாக கண்காணித்து வருகின்றனர்.

கே எல் ராகுல் அபாரமாக ஆடி 67 பந்துகளில் 152 ரன் குவித்தார்.

265 ரன் என்ற வெற்றி இலக்குடன் விளையாடிவரும் பஞ்சாப் அணி சற்றுமுன்வரை 4.2 ஓவரில் விக்கெட் இழப்பின்றி 85 ரன் எடுத்துள்ளது.

ஜெய்பூரில் இரவு மணி 7.30-க்கு நடைபெறவுள்ள மற்றொரு ஆட்டத்தில், ராஜஸ்தான் — ஹைதராபாத் அணியை எதிர்கொள்கிறது.

ஐ.எஸ்.எல். கால்பந்து போட்டியில் சென்னை அணி இன்று ஜம்ஷெட்பூர் அணியை எதிர்கொள்கிறது.

ஜம்ஷெட்பூரில் இப்போட்டி இரவு மணி 7.30-க்கு தொடங்குகிறது.

டென்மார்க்கில் நடைபெற்று வரும், UBER கோப்பை பேட்மிண்டன் இறுதிப்போட்டியின் இரண்டாவது சுற்றில் இந்தியா இன்று யுக்ரைனை எதிர்கொள்கிறது.

இந்தியா - தென்னாப்பிரிக்கா இடையேயான 4வது மகளிர்
டிவென்டி டிவென்டி கிரிக்கெட் போட்டி இன்று ஜோகன்னஸ்பர்க்கில்
நடைபெறுகிறது.

கோவாவில் நடைபெற்ற தேசிய கடற்கரை கைப்பந்து
போட்டியில் 17 வயதுக்குட்பட்டோருக்கான பிரிவில் தங்கப்பதக்கம்
வென்ற மாணவர்கள் ராகவி, விஷ்வா ஆகியோருக்கு சீர்காழியில்
பாராட்டு விழா நடைபெற்றது.

<<<<<<END>>>>>